



Xalq şairi Səməd Vurğunun 120 illiyinin qeyd edilməsi haqqında

AZƏRBAYCAN RESPUBLİKASI PREZİDENTİNİN SƏRƏNCAMI

2026-cı ildə iyirminci əsr Azərbaycan ədəbiyyatının qüdrətli simalarından biri, Xalq şairi, tanınmış dramaturq və ictimai xadim, SSRİ Dövlət mükafatları laureatı, Azərbaycan Respublikası Elmlər Akademiyasının həqiqi üzvü Səməd Vurğunun

(Səməd Yusif oğlu Vəkilovun) 120 illiyi tamam olur.

Səməd Vurğun Azərbaycanın ədəbi fikir salnaməsində yeni parlaq mərhələ başlanan görkəmli sənətkardır. Çoxşaxəli fəaliyyətinin qayəsində azərbaycançılıq amalı dayanan şair nəğməkarı olduğu Odlar diyarını alovlu məhəbbətlə tərənnüm etmişdir. Onun dillər əzbərinə çevrilmiş “Azərbaycan” şeiri hər bir azərbaycanlının ürəyindəki Vətən sevgisinin poetik ifadəsidir. Böyük söz ustası ana dilinin saflığı uğrunda dönmədən mübarizə aparmış, xalq yaradıcılığının tükənməz xəzinəsindən bəhrələnməklə bu dilin bütün məna gözəlliklərini özündə əks etdirən, dərin bəşəri-ictimai məzmununa malik qiymətli əsərlər ərsəyə gətirmişdir. Səməd Vurğunun milli poeziyanı yüksəklərə qaldıran romantik və fəlsəfi məzmunlu bənzərsiz lirikası Azərbaycan ədəbiyyatının qızıl fonduna daxildir. Keçmişə ehtiram və gələcəyə inam aşılayan Vurğun dramaturgiyası Azərbaycanın teatr sənəti tarixində xüsusi səhifə təşkil edir. Səməd Vurğunun novator keyfiyyətlərlə zəngin bədii irsi bir məktəb kimi müasir Azərbaycan poeziyasına güclü təsir göstərmişdir və bu gün də gənc nəslin milli-mənəvi dəyərlərə sədaqət ruhunda yetişməsində əhəmiyyətli rol oynayır.

Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq, Azərbaycan ədəbiyyatının inkişafında müstəsna xidmətləri olan görkəmli şair Səməd Vurğunun 120 illiyinin keçirilməsini təmin etmək məqsədilə qərara alıram:

1. Azərbaycan Respublikasının Mədəniyyət Nazirliyi Azərbaycan Milli Elmlər Akademiyası və aidiyyəti qurumlarla birlikdə, Azərbaycan Yazıçılar Birliyinin təklifləri nəzərə alınmaqla, Xalq şairi Səməd Vurğunun 120 illiyinə dair tədbirlər planı hazırlayıb həyata keçirsin.

2. Azərbaycan Respublikasının Nazirlər Kabineti bu Sərəncamdan irəli gələn məsələləri həll etsin.

İlham Əliyev
Azərbaycan Respublikasının Prezidenti

Bakı şəhəri, 23 fevral 2026-cı il



“Əsərlərin dövlət varidatı elan edilməsi Qaydaları”nın və “Əsərləri dövlət varidatı elan edilən müəlliflərin və dövlət varidatı elan edilən filmlərin Siyahısı”nın təsdiq edilməsi haqqında

AZƏRBAYCAN RESPUBLİKASI NAZİRLƏR KABİNETİNİN QƏRARI

Azərbaycan Respublikası Nazirlər
Kabinetinin 2019-cu il 7 may
tarixli 211 nömrəli Qərarı ilə
təsdiq edilmişdir.

2 nömrəli əlavə

Əsərləri dövlət varidatı elan edilən müəlliflərin və dövlət varidatı elan edilən filmlərin

SİYAHISI

1. Əsərləri dövlət varidatı elan edilən müəlliflər:

- 1.1. Qətran Təbrizi;
- 1.2. Məhsəti Gəncəvi;
- 1.3. Əfzələddin Xaqani;
- 1.4. Nizami Gəncəvi;
- 1.5. Qazi Bürhanəddin;
- 1.6. İmadəddin Nəsimi;
- 1.7. Aşıq Qurbani;
- 1.8. Şah İsmayıl Xətai;
- 1.9. Məhəmməd Füzuli;
- 1.10. Aşıq Abbas Tufarqanlı;
- 1.11. Molla Pənah Vaqif;
- 1.12. Molla Vəli Vidadi;
- 1.13. Qasım bəy Zakir
- 1.14. Mirzə Fətəli Axundzadə;
- 1.15. Həsən bəy Zərdabi;
- 1.16. Seyid Əzim Şirvani;
- 1.17. Xurşidbanu Natəvan;
- 1.18. Mirzə Ələkbər Sabir;
- 1.19. Nəcəf bəy Vəzirov;
- 1.20. Aşıq Ələsgər;
- 1.21. Cəlil Məmmədquluzadə;
- 1.22. Əbdürrəhim bəy Haqverdiyev;
- 1.23. Cəfər Cabbarlı;
- 1.24. Əhməd Cavad;

- 1.25. Mikayıl Müşfiq;
- 1.26. Əhməd bəy Ağayev;
- 1.27. Əli bəy Hüseynzadə;
- 1.28. Nəriman Nərimanov;
- 1.29. Məmməd Səid Ordubadi;
- 1.30. Hüseyn Cavid;
- 1.31. Əzim Əzimzadə;
- 1.32. Yusif Vəzir Çəmənzəminli;
- 1.33. Üzeyir Hacıbəyov;
- 1.34. Səməd Vurğun;**
- 1.35. Əliəğa Vahid.

2. Dövlət varidatı elan edilən filmlər:

- 2.1. “Sevil ” (1929-cu ildə çəkilməmişdir);
- 2.2. “Lətif”(1930-cu ildə çəkilməmişdir);
- 2.3. “İsmət”(1934-cü ildə çəkilməmişdir);
- 2.4. “Mavi dənizin sahilində” 1935-ci ildə çəkilməmişdir);
- 2.5. “Almaz”(1936-cı ildə çəkilməmişdir);
- 2.6. “Bakılılar”(1938-ci ildə çəkilməmişdir);
- 2.7. “Kəndlilər ”(1939-cu ildə çəkilməmişdir);
- 2.8. “Səbuhi”(1941-ci ildə çəkilməmişdir)
- 2.9. “Bir ailə”(1943-cü ildə çəkilməmişdir);
- 2.10. “Arşın mal alan” (1945-ci ildə çəkilməmişdir);
- 2.11. “Görüş” (1955-ci ildə çəkilməmişdir).



Xalq şairi Səməd Vurğunun ev-muzeyinin əsaslı təmiri haqqında

AZƏRBAYCAN RESPUBLİKASI PREZİDENTİNİN SƏRƏNCAMI

Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq qərara alıram:

1. Xalq şairi Səməd Vurğunun Bakı şəhərində yerləşən (Tərən Əliyərbəyov küçəsi, 6) ev-muzeyinin əsaslı təmiri, bədii tərtibatı, zəruri avadanlıq və inventarla təchizatı üçün Azərbaycan Respublikasının Mədəniyyət və Turizm Nazirliyinə Azərbaycan Respublikasının 2011-ci il dövlət büdcəsində nəzərdə tutulmuş Azərbaycan Respublikası Prezidentinin ehtiyat fondundan 300,0 (üç yüz) min manat ayrılınsın.

2. Azərbaycan Respublikasının Maliyyə Nazirliyi bu Sərəncamın 1-ci hissəsində nəzərdə tutulan məbləğdə maliyyələşməni müəyyən olunmuş qaydada təmin etsin.

İlham Əliyev
Azərbaycan Respublikasının Prezidenti

Bakı şəhəri, 13 dekabr 2011-ci il.



Səməd Vurğunun 100 illik yubileyi haqqında

AZƏRBAYCAN RESPUBLİKASI PREZİDENTİNİN SƏRƏNCAMI

2006-cı ilin mart ayında Azərbaycan ədəbiyyatının inkişafında müstəsna xidmətlər göstərmiş görkəmli şair Səməd Vurğunun (Səməd Yusif oğlu Vəkilovun) anadan olmasının 100 illiyi tamam olur.

Səməd Vurğunun yaradıcılığı XX əsr Azərbaycan ədəbiyyatı tarixinin ən parlaq və təkrarsız səhifələrindən birini təşkil edir. Müasir Azərbaycan dilinin və ədəbiyyatının zənginləşməsində böyük rol oynamış sənətkarın bədii irsi mədəniyyətimizin inkişafında bütövlükdə yeni mərhələ olmuşdur. Azərbaycan Elmlər Akademiyasının ilk akademiklərindən biri olan Səməd Vurğunun görkəmli ictimai-siyasi xadim kimi xidmətləri də təqdirəlayiqdir.

Azərbaycanın xalq şairi Səməd Vurğunun 100 illik yubileyinin layiqincə keçirilməsini təmin etmək məqsədi ilə qərara alıram:

Azərbaycan Milli Elmlər Akademiyası, Azərbaycan Respublikasının Mədəniyyət və Turizm Nazirliyi və Azərbaycan Respublikasının Təhsil Nazirliyi Azərbaycan Yazıçılar Birliyi ilə birlikdə

Səməd Vurğunun 100 illik yubileyinə həsr olunmuş tədbirlər planı hazırlayıb həyata keçirsin. Azərbaycan Respublikasının Nazirlər Kabineti bu Sərəncamdan irəli gələn məsələləri həll etsin

İlham Əliyev,
Azərbaycan Respublikasının Prezidenti

Bakı şəhəri, 6 fevral 2006-cı il



**Xalq Şairi Səməd Vurğunun 90 illik yubileyinin keçirilməsi haqqında
AZƏRBAYCAN RESPUBLİKASI PREZİDENTİNİN SƏRƏNCAMI**

Azərbaycanın xalq şairi Səməd Vurğunun anadan olmasının 90 illiyi münasibətilə qərara alıram:

Yubiley tədbirlərinin hazırlanması və keçirilməsi üçün aşağıdakı tərkibdə təşkilat komitəsi yaradılsın:

Təşkilat Komitəsinin Sədri

Elçin Əfəndiyev — Azərbaycan Respublikası baş nazirinin müavini

Təşkilat Komitəsinin Üzvləri

Fatma Abdullazadə — Azərbaycan Respublikasının Prezident Aparatının humanitar siyasət şöbəsinin müdiri

Rəfael Allahverdiyev — Bakı şəhər icra hakimiyyətinin başçısı

Lidiya Rəsulova — Azərbaycan Respublikasının təhsil naziri

Polad Bülbüloğlu — Azərbaycan Respublikasının mədəniyyət naziri

Babək Məmmədov — Azərbaycan Dövlət Teleradio Verilişləri Şirkətinin sədri

Nəriman Həsənzadə — Azərbaycan Respublikasının mətbuat və informasiya nazirinin müavini

Eldar Salayev — Azərbaycan Respublikası Elmlər Akademiyasının prezidenti

Anar Rzayev — Azərbaycan Yazıçılar Birliyinin sədri

Bəxtiyar Vahabzadə — xalq şairi

Bəkir Nəbiyev — Azərbaycan Respublikası Elmlər Akademiyasının ədəbiyyat, dil və incəsənət bölməsinin akademik katibi

Yusif Səmədoğlu — Azərbaycan Yazıçılar Birliyinin birinci katibi

Nazim İbrahimov — «Azərbaycan» nəşriyyatının baş direktoru

Bu sərəncamdan irəli gələn məsələlərin həlli Azərbaycan Respublikasının Nazirlər Kabinetinə tapşırılsın.

**Azərbaycan Respublikasının prezidenti,
Heydər Əliyev**

Bakı şəhəri, 5 fevral 1996-cı il.